

ជីវប្រវត្តិ

របស់លោក អៀង កើត

លោក អៀង កើត មានត្រកូល អៀង បិតារបស់លោកនាម ហេង និង មាតារបស់ លោកនាម ធីត មានលំនៅឯឃុំសង្កែ ស្រុកសង្កែ ខេត្តបាត់ដំបង ។ លោក អៀង កើត ប្រសូត្រក្នុងខែមករា គ.ស. ១៩០៥ ។ កាលនៅពីក្មេង លោកបានចូលទៅរៀនអក្សរនៅឯ វត្តកណ្តាល តមកបានចូលរៀន នៅឯសាលាបឋមសិក្សា ក្នុងទីរួមខេត្តបាត់ដំបងនៅ គ.ស. ១៩១៨, លោកបានប្រឡងចូលរៀន នៅអនុវិទ្យាល័យព្រះស៊ីសុវត្ថិ នៅក្នុង គ.ស. ១៩២១, ប្រឡងជាប់សញ្ញាបត្រនៅទីនោះ ហើយក៏បានចូលទៅរៀននៅឯសាលាសិក្សា ជាន់ខ្ពស់ខាងជំនួញ នៅឯទីក្រុងហាណូយ, នៅទីនោះ លោកបានប្រឡងជាប់សញ្ញាបត្រ ខាងជំនួញនៅក្នុង គ.ស. ១៩២៧ ។

ក្រោយបានបញ្ចប់ការសិក្សា លោកបានមកធ្វើការនៅផ្ទះជំនួញ ជីនីប្រូ នៅក្នុង ភ្នំពេញ ចាប់ពីខែសីហា ដល់ខែតុលា គ.ស. ១៩២៧ ។ ចេញពីនេះ លោកបានទៅធ្វើជា លេខាធិការផ្ទាល់របស់លោកចាន់ហ្វាងចំការកៅស៊ូនៅឯមេមត់ ចាប់ពីខែតុលា ឆ្នាំដដែល ដល់ខែមិនា គ.ស. ១៩២៨ ។ តមកលោកបានធ្វើជាសហគ្រិន (អ្នកទទួលម៉ៅការ) ក្នុងទី នោះរហូតមកដល់ គ.ស. ១៩៣៧ ។ នៅឆ្នាំនោះ លោកបានចេញពីមេមត់ ត្រឡប់ទៅធ្វើ ជាសហគ្រិនក្នុងក្រសួងសាធារណការខេត្តបាត់ដំបងវិញ ។

មកដល់ គ.ស. ១៩៤០ លោកបានធ្វើជាសមាជិក រួចហើយធ្វើជាលេខាធិការ នៃ សភាតំណាងរាស្ត្រ (Chambre de représentant) តមក លោកបានធ្វើជាសមាជិកនៃ នៃគណៈ កម្មាភារចម្រុះ ក្រុមមហាប្រឹក្សាភិបាល សំរាប់ការពារផលប្រយោជន៍ខាងសេដ្ឋកិច្ច និង ហិរញ្ញវត្ថុ ប្រទេសឥណ្ឌូចិន ។ តមកទៀត លោកបានធ្វើជាសមាជិក នៃគណៈកម្មាភារ ចម្រុះនៅអមរដ្ឋាភិបាលខ្មែរ ។

មកដល់ គ.ស. ១៩៤៥ លោកបានធ្វើជាឧបរដ្ឋមន្ត្រីក្រសួងសេដ្ឋកិច្ច, នៅ គ.ស. ១៩៤៦ បានធ្វើជាប្រធានរដ្ឋសភាបណ្តោះអាសន្ន, នៅ គ.ស. ១៩៤៧ លោកបានទទួល

ជ្រើសតាំង ជាប់ឆ្នោតជាតំណាងរាស្ត្រ នៅមណ្ឌលរាជធានីភ្នំពេញ ផ្នែកទក្សិណ ហើយ បានទទួលជ្រើសតាំង ជាប្រធានរដ្ឋសភា រហូតមកដល់ថ្ងៃទី ១៨ ខែកញ្ញា គ.ស. ១៩៤៩ (កាលបរិច្ឆេទរំលាយរដ្ឋសភា) ។ ក្រៅពីនេះ លោកបានទទួលធ្វើជាអគ្គលេខាធិការ នៃគណបក្សប្រជាធិបតេយ្យ, ជាសមាជិកគណកម្មការវប្បធម៌, និងជាទីប្រឹក្សាអម សមាគមមិត្តភាពបាលីទៀតផង ។ល។

លោក អៀង កើស អាចរាប់បានថាជាអ្នកប្រាជ្ញ ខាងអក្សរសាស្ត្រខ្មែរមួយរូបដែរ ដែលលោកមានចំណេះយ៉ាងជ្រៅជ្រះ ទាំងខាងភាសាបារាំង-ខ្មែរ ទាំងខាងភាសាសៀម-បាលី-សំស្ក្រឹត ហើយនិងជាអ្នកដែលឧស្សាហ៍រកហេតុផលក្នុងភាសាជាតិ ។ លោក បានចងក្រងដោយយកចិត្តទុកដាក់នូវសៀវភៅភាសាខ្មែរ (ការសាកល្បងពិនិត្យដោយ រកហេតុផល), លោកជាមនុស្សដ៏បួងនៅស្រុកខ្មែរ ដែលបានផ្តើមគំនិតរករៀបចងក្រង នូវក្បួនជវលេខខ្មែរ និងការកែប្រែអក្សរសំរាប់អង្គលីលេខ ដែលលោកបានធ្វើការរួមជា មួយគណកម្មការវប្បធម៌ ។ លោកបានចូលរួមយ៉ាងសកម្ម ហើយយ៉ាងយកចិត្តទុកដាក់ ក្នុងការធ្វើសេចក្តីព្រាងច្បាប់រដ្ឋធម្មនុញ្ញកម្ពុជា ជារបៀបរបបប្រជាធិបតេយ្យ ជាមួយនឹង ឥស្សរជនខ្មែរឯទៀតៗ មានជាអាទិ៍ អ្នកអង្គម្ចាស់ ស៊ីសុវត្ថិ យុត្តិវង្ស ជាដើម ។ល។

លោក អៀង កើស ជាបុគ្គលដែលចូលចិត្តគិតវែងឆ្ងាយដល់សង្គម និងប្រជាពល រដ្ឋខ្មែរ ដែលលោកចង់បង្ហាញឲ្យមាតុប្រទេសរបស់លោក និងជនរួមជាតិ អំពីវិជ្ជាខាងរដ្ឋ ធម្មនុញ្ញ ខាងរបបប្រជាធិបតេយ្យ ហើយនឹងខាងរបបនីតិវិធី, លោកបានខិតខំចងក្រង សេចក្តីអធិប្បាយរដ្ឋធម្មនុញ្ញ មួយច្បាប់ ដែលលោកបានសរសេរដោយយកចិត្តទុកដាក់ ចង់ឲ្យជនរួមជាតិរបស់លោកអាន ឲ្យយល់ដឹងដោយងាយ នូវសេចក្តីពិស្តារអំពីរដ្ឋ ធម្មនុញ្ញ សិទ្ធិសេរីភាព និងរបបប្រជាធិបតេយ្យ, លោកបានសរសេរចងក្រងនូវរបៀប របប និង បទបញ្ជាសំរាប់រដ្ឋសភាមួយចំនួន ។

នៅក្នុងវេលា ដែលលោកបានអញ្ជើញទៅធ្វើទស្សនៈកិច្ចប្រទេសបារាំង លោក បានស្រាវជ្រាវរកប្រមូល លក្ខន្តិកៈរបស់គណបក្សនយោបាយនានា ដែលលោកបានដក ស្រង់យកមករៀបរៀងកែប្រែលក្ខន្តិកៈ របស់គណបក្សប្រជាធិបតេយ្យជាថ្មី ។

លោក ឆៀវ ឆៀន អាចរាប់បានជាអង្គបុរសម្នាក់ នៅក្នុងចំណោមអង្គបុរសរបស់
ខ្មែរ ដែលមានចិត្តស្នេហាជាតិមាតុភូមិ និង គោរពព្រះពុទ្ធសាសនា ហើយនឹងមានសេចក្តី
ស្មោះបំផុត ចំពោះគោលការណ៍ប្រជាធិបតេយ្យ និងសិទ្ធិមនុស្សលោក ។ ដោយសារតែ
យល់ច្បាស់ថា សិទ្ធិរបស់មនុស្សលោកមានខ្លឹមសារសំខាន់យ៉ាងនេះហើយ បានជានៅ
ក្នុងអំឡុងដើម គ.ស. ១៩៧០ លោកហ៊ុនស្រីជាតិបារាំងនៅកម្ពុជា ដែលបានប្រមាទលើ
រូបលោក ដោយសេចក្តីប្រកាន់ពណ៌សំបុរ និង ជាតិសាសន៍ លោកហ៊ុនតវ៉ាទៅតុលា
ដែលមានបារាំងជាអ្នកត្រួតត្រា ហើយក៏ប្តឹងឈ្នះជាតិបារាំងម្នាក់នោះ ឲ្យអ្នកចុងចោទនោះ
ទទួលសងដើម្បីចិត្តដល់រូបលោក, ហេតុការណ៍ប្តឹងប្តល់អញ្ជឹងមិនដែលមាននរណាហ៊ុនស្រី
ធ្វើទេ ជាពិសេសនៅក្នុងសម័យកាល ដែលបារាំងគេជាអាណាព្យាបាលលើប្រទេស
កម្ពុជា ។

លោក ឆៀវ ឆៀន ក្រោយពីកាលបរិច្ឆេទរំលាយរដ្ឋសភាមក លោកបានដង្ហែរព្រះ
មហាក្សត្រខ្មែរ ទៅធ្វើទស្សនៈកិច្ចឯប្រទេសបារាំង ហើយត្រឡប់មកប្រទេសកម្ពុជាវិញ
នៅថ្ងៃទី ៥ ខែមករា គ.ស. ១៩៥០ ។ នៅក្នុងឱកាសដែលលោកអញ្ជើញមកដល់ ចំពប់
លើពេល ដែលរដ្ឋាភិបាលបច្ចុប្បន្ននោះចាត់ការប្រជុំមេគណបក្សនានាក្នុងប្រទេស ដើម្បី
ប្រកបការកែប្រែរដ្ឋធម្មនុញ្ញ ។ លោក ឆៀវ ឆៀន ដែលជាតំណាងគណបក្សប្រជាធិប
តេយ្យ បានជំទាស់ជាដាច់ខាត មិនព្រមកែប្រែដោយមានយោបល់ថា << មានតែរដ្ឋសភា
ប៉ុណ្ណោះទេ ដែលមានសិទ្ធិកែប្រែរដ្ឋធម្មនុញ្ញបាន >> នេះជាលើកដំបូង ។ នៅពេលប្រជុំ
លើកក្រោយ លោកពុំបានចូលប្រជុំផងទេ គ្រាន់តែបានជូនដំណឹងដល់រដ្ឋាភិបាលថា
បើរដ្ឋាភិបាលអាចអះអាង ជាលាយលក្ខណ៍អក្សរថា គ្រាន់តែធ្វើជាសេចក្តីស្នើច្បាប់ទុក
ឲ្យរដ្ឋសភាលើកក្រោយលោកពិនិត្យ នោះទើបគណបក្សប្រជាធិបតេយ្យ ចូលរួមប្រជុំ
ជាមួយ ។

សេចក្តីជំទាស់ដែលលោក ឆៀវ ឆៀន បានលើកឡើងនេះ បានធ្វើឲ្យមតិខាងគណ
បក្សនយោបាយនានានៅកាលនោះ មានការមិនសប្បាយចិត្តជាខ្លាំង ជាពិសេសខាងក្រុម
និយមលទ្ធិផ្តាច់ការ តាមបែបសក្តិភូមិជាន់ចាស់, ពួកគេបានឆ្លៀតយកឱកាសដែលលោក
អញ្ជើញទៅឯប្រទេសបារាំងបាត់ ក៏ពួកគេយុបយឺតយកចិត្តក្នុងនូវគ្នា រៀបចំប្រុងនឹងកែ
ប្រែរដ្ឋធម្មនុញ្ញនេះ ឲ្យបានទៅតាមបំណងរបស់ពួកគេ ដែលមិនសូវចង់ឲ្យប្រទេសជាតិ

ប្រជាជន បានទទួលនូវសិទ្ធិសេរីភាព ទូលំទូលាយ តាមរបបប្រជាធិបតេយ្យឡើយ ។

នៅពេលព្រះអាទិត្យអស្ច័ន្តក្នុងថ្ងៃសៅរ៍ ទី១៤ ខែមករា គ.ស. ១៩៥០ រវាង ១០ ថ្ងៃ ក្រោយដែលបានអញ្ជើញមកដល់មាតុភូមិវិញ លោក អៀង ធីត ត្រូវគេពិឃាត ដោយគ្រាប់បែកដែ នៅទីស្នាក់ការគណបក្សប្រជាធិបតេយ្យ លេខ ៦៦ វិថីព័ក ក្រុង ភ្នំពេញ ក្រោយបន្ទាប់ពីពេលប្រជុំគណកម្មាធិការនាយក ពិនិត្យមើលសេចក្តីកែប្រែ លក្ខន្តិកៈរបស់បក្សមក ។

គួរឲ្យអាស្មារតីពេកណាស់! លោក អៀង ធីត នៅខណៈនោះ ប្រហែលជា លោកបានជ្រាបថា ជីវិតលោកត្រូវនឹងក្ស័យរលត់ព្រោះតែនយោបាយ ទើបបានជាមុន ពេលដែលលោករលត់ស្មារតី លោកបានថ្ងូរប្រាប់លោក ជ័ត ហៀង ដែលបានទទួលរង គ្រោះជាមួយគ្នានោះថា << អ្នកនយោបាយស្រុកខ្មែរ... លេងដល់ម្លឹង!... ខ្ញុំមិនរស់ទេ លោក ជ័ត ហៀង!... កុំធ្វើអាយាដតបដល់អ្នកដែលព្យាបាទខ្ញុំ >> នេះជាពាក្យចុង ក្រោយរបស់ លោក អៀង ធីត ។

គេបាននាំលោកទៅមន្ទីរពេទ្យព្រះកេតុមាលា តែពុំទាន់ដល់ទៅទីនោះផង លោកក៏ អស់សង្ឃឹរតាមផ្លូវទៅ ។ លុះដល់មន្ទីរពេទ្យមួយស្របក់ គេក៏នាំសពលោកមកកាន់ភូមិ ចាស់របស់លោកវិញ តំកល់សពនៅទីនោះរវាងមួយអាទិត្យ ទើបដង្ហែសពលោកទៅ បូជានៅឯវត្តបុរាណ ។ កាលនោះ មនុស្សរាប់មិនដឹងប៉ុន្មានម៉ឺននាក់ទេ ដែលបានមក ចូលរួមក្នុងពិធីដង្ហែសពនេះ ។

គួរឲ្យអាស្មារតីណាស់! ក្នុងឱកាសបូជាសពលោក ស្រាប់តែមេឃមីរងនឹតខ្ពស់ខ្ពៅ មួយរំពេច ហាក់ដូចជាសំដែងឲ្យឃើញថា ទេពតាលោកក៏បានយាងមកចូលរួម ក្នុងទុក្ខ ព្រួយយ៉ាងធ្ងន់នេះ ហើយភ្លៀងយ៉ាងធំមហិមា កាត់ទឹកកកពាសពេញទីនោះ ។^{១៣}

យោងតាមឯកសារដើមរបស់លោក មុញ្ញ ណាត្រី និងកំណត់ហេតុបទសំភាសន៍អភិពសមាជិកគណបក្សប្រជាធិបតេយ្យ និង សេចក្តីកែសម្រួលកត់ត្រាទុកដោយ សុខ សុគន្ធ